

وزیر اعظم گجرات میں 5825 کروڑ روپے کی لاگت کے قومی شاہ راہوں کے چار منصوبوں کا سنگ بنیاد رکھیں گے

Posted On: 06 OCT 2017 3:57PM by PIB Delhi

نئی دہلی، 06 - اکتوبر - وزیر اعظم نریندر مودی کل گجرات کے دوارکا میں 5825 کروڑ روپے کی لاگت کے قومی شاہراہوں کے چار منصوبوں کا سنگ بنیاد رکھیں گے۔ سڑک ٹرانسپورٹ اور قومی شاہراہوں، جہازرانی اور آبی وسائل، دریاؤں کے فروغ اور دریائے گنگا کی باز بحالی کے مرکزی وزیر جناب نتن گڈکری اور سڑک ٹرانسپورٹ، شاہراہوں، جہازرانی اور کیمیکلز اور فرٹیلائزر کے وزیر مملکت جناب منسکھ لال منداویہ بھی اس موقع پر وزیر اعظم کے ہمراہ ہوں گے۔

سب سے پہلے وزیر اعظم قومی شاہراہ نمبر 51 پر بیت دوارکا اور اوکھا کے درمیان ایک کیبل اسٹیڈ سگنیچر برج کی تعمیر کا سنگ بنیاد رکھیں گے۔ اس منصوبے پر 962 کروڑ روپے کی لاگت آئے گی۔ ایسا دوسرا منصوبہ جس کا سنگ بنیاد رکھا جائے گا وہ ہے قومی شاہراہ نمبر 51 پر پوربندر اور دوارکا کے درمیان 116.24 کلومیٹر طویل سڑک کو چار لینوں میں بنانا۔ اس منصوبے پر 1600 کروڑ روپے کی لاگت آئے گی۔ اس کے ساتھ ہی قومی شاہراہ نمبر 51 گاڑو - پوربندر سیکشن پر 93.56 کلومیٹر طویل سڑک کو 2/4 لینوں میں بدلنے کے تیسرے منصوبے کا سنگ بنیاد بھی کل ہی رکھا جائے گا۔ اس منصوبے پر 370 کروڑ روپے کی لاگت آئے گی۔ جبکہ قومی شاہراہ نمبر 47 اور قومی شاہراہ نمبر 27 کے احمد آباد - راج کوٹ سیکشن پر 201.31 کلومیٹر طویل سڑک کو 6 لینوں میں بدلنے کا منصوبہ ہے۔ اس کا سنگ بنیاد بھی وزیر اعظم کل ہی رکھیں گے۔ اس منصوبے پر 893 کروڑ روپے کی لاگت آئے گی۔

م ن - س ش - رم

U-4995

(Release ID: 1505033) Visitor Counter : 2

